



நவம்பர் - 14

TNPSC துளிகள்

- ❖ “விமானப் பொறியியல் மற்றும் தளவாடங்களின் வளர்ந்து வரும் போக்கு” என்ற கருத்தின் மீதான இரண்டு நாள் கருத்தரங்கம் (AVIAMAT-2018) புது டெல்லியில் நடைபெற்றது.
 - இது இந்திய விமானப் படை மூலமாக ஏற்பாடு செய்யப்பட்டது.
- ❖ 2019 பொதுத் தேர்தலுக்காக பொது விவாதங்கள் மற்றும் குடிமை நிர்வாகப் பணிகளில் பங்களிப்புகளை ஊக்குவித்து இளைஞர்களை உற்சாகப்படுத்துதல் வகையில் #PowerOf18 என்ற பிரச்சாரத்தை டிவிட்டர் இந்தியா அறிமுகப்படுத்தியுள்ளது.

தேசியச் செய்திகள்

பொதுச் சேவை வாகனங்களில் VLT மற்றும் அவசரகால பொத்தான்கள்

- ❖ 2019 ஆம் ஆண்டு ஜனவரி 1ம் தேதிக்கு பின்னர் பதிவு செய்யப்படும் அனைத்து பொதுச் சேவை வாகனங்களிலும் அவசரகால பொத்தான்கள் மற்றும் வாகன இருப்பிட கண்காணிப்பு வசதிகள் (VLT- Vehicle Location Tracking) பொருத்தப்படுவது கட்டாயமாகும் என மத்திய சாலைப் போக்குவரத்து மற்றும் நெடுஞ்சாலைகள் துறை அமைச்சகம் கூறியுள்ளது.
- ❖ இது பொதுச் சேவை வாகனங்களின் பட்டியல்களில் இருந்து ஆட்டோ ரிக்சா மற்றும் கைவண்டிகளுக்கு விலக்கு அளிக்கிறது.
- ❖ இது பெண் பயணிகளுக்கு பாதுகாப்பு அளிப்பதை நோக்கமாகக் கொண்டுள்ளது.
- ❖ ஒவ்வொரு VLT சாதனத்தின் தகவல்களும் VAHAN தரவு தளத்தில் அந்தந்த VLT சாதனத்தின் தயாரிப்பாளரால் பதிவேற்றம் செய்யப்படும்.

கடற்படைத் தளபதிகள் மாநாடு 2018

- ❖ ஆண்டிற்கு இரண்டு முறை நடைபெறும் கடற்படைத் தளபதிகள் மாநாட்டின் 2018ஆம் ஆண்டிற்கான இரண்டாம் பதிப்பு புதுடெல்லியில் நடைபெற்றது.
- ❖ இம்மாநாட்டின் கருத்துரு “உகப்பு நிலைப்படுத்துதல் மற்றும் வளர்ந்து வரும் தொழில் நுட்பங்கள்” என்பதாகும்.
- ❖ இந்த மாநாடானது பிரதமரின் “பிராந்தியத்தில் அனைவருக்கும் பாதுகாப்பு மற்றும் வளர்ச்சி” (SAGAR/ Security and Growth for All in the Region) என்ற முன்முயற்சியின் ஒரு பகுதியாகும்.



சமுத்திர சக்தி

- ❖ இந்தோனேசியாவின் சூரபயா துறைமுகத்தில் இந்தியா மற்றும் இந்தோனேசியா ஆகிய நாடுகளுக்கு இடையேயான இருதரப்பு கடற்படைப் பயிற்சியான சமுத்திர சக்தியின் தொடக்கப் பதிப்பு நடைபெற்றது.
- ❖ இருதரப்பு உறவுகளை வலுப்படுத்தவும், கடல்சார் ஒத்துழைப்பை விரிவுபடுத்தவும், இயங்குதிறனை மேம்படுத்தவும் சிறந்த நடைமுறைகளை பரிமாறுவதும் இதன் நோக்கங்களாகும்.
- ❖ இந்தியக் கடற்படை சார்பாக கிழக்குக் கடற்படையின் கட்டுப்பாட்டின் கீழ் விசாகப்பட்டினத்தில் உள்ள கிழக்குக் கடற்படையின் INS ராணா என்ற கப்பல் பிரதிநிதித்துவப்படுத்தப்பட்டது.

WW I - நூற்றாண்டு

- ❖ 2018ம் ஆண்டு நவம்பர் 11ம் தேதியானது முதலாம் உலகப் போரை முடிவுக்குக் கொண்டு வருவதற்காக போர் நிறுத்தம் கையொப்பமிடப்பட்ட 100வது ஆண்டு நிறைவைக் குறிக்கிறது.
- ❖ பிரெஞ்சுத் தலைநகரான பாரிசில் உள்ள வரலாற்றுச் சிறப்புமிக்க ஆர்க் டே திரியோம்பி என்ற இடத்தில் நடைபெற்ற போர் நிறுத்த நூற்றாண்டு நிறைவு விழாவில் இந்தியாவின் சார்பில் குடியரசுத் துணைத் தலைவர் கலந்து கொண்டார்.
- ❖ மேலும் முதலாம் உலகப் போரில் இறந்த ஆயிரக்கணக்கான இந்திய வீரர்களுக்கு அஞ்சலி செலுத்துவதற்காக வடக்கு பிரான்சில் இந்தியாவால் கட்டப்பட்டுள்ள முதல் போர் நினைவகத்தை இவர் திறந்து வைத்தார்.
- ❖ 1914 ஆம் ஆண்டின் குளிக்காலத்தில் இந்தியப் படைகள் மேற்கு போர் முனையில் முதல் யேப்ரஸ் போரில் பங்கேற்றன.

இந்தியாவின் முதல் பல்முனை முனையம்

- ❖ பிரதமர் வாரணாசியில் கங்கை ஆற்றில் நாட்டின் முதல் பல்முனை முனையத்தை திறந்து வைத்தார்.
- ❖ இது நான்கு பல்முனை முனையங்களில் முதலாவதாகும்.
- ❖ கங்கை ஆற்றின் முதல் பல்முனை நீர்வழி முனையமானது மத்திய அரசின் ஜல் மார்க் விகாஸ் திட்டத்தின் ஒரு பகுதியாகும்.
- ❖ இது வாரணாசிக்கும் ஹால்தியாவிற்கும் இடையிலான தூரத்தை பெரிய கப்பல்கள் செல்லும் அளவிற்கு மேம்படுத்துவதை நோக்கமாகக் கொண்டதாகும்.
- ❖ தேசிய நீர்வழிப்பாதை - 1 (ஹால்தியா - வாரணாசி) ஆனது உலக வங்கியின் தொழில்நுட்ப மற்றும் முதலீட்டு உதவியுடன் மேம்படுத்தப்பட்டு வருகிறது.
- ❖ இந்த திட்டத்தின் மொத்த மதிப்பீட்டு செலவு (5369.18 கோடி) இந்திய அரசு மற்றும் உலக வங்கியால் சமமாக பகிர்ந்து செலவழிக்கப்பட உள்ளது.



பொருளாதாரச் செய்திகள்

31 NBFCன் பதிவுகள் ரத்து

- ❖ குறிப்பிடப்படாத காரணங்களுக்காக 31 வங்கியல்லாத நிதி நிறுவனங்களின் (NBFCs/ Non-Banking Finance Companies) பதிவுச் சான்றிதழை இந்திய ரிசர்வ் வங்கியானது (RBI – Reserve Bank of India) ரத்து செய்துள்ளது.
- ❖ உரிமங்களை இழந்த இந்த 31 நிறுவனங்களில் பெரும்பான்மையாக 27 நிறுவனங்கள் மேற்கு வங்காளத்திலிருந்தும் அதனைத் தொடர்ந்து 4 உரிமங்களை இழந்த நிறுவனங்கள் உத்திரப் பிரதேசத்தையும் சேர்ந்தவையாகும்.
- ❖ இவ்வருடத்தின் ஆகஸ்ட் மாதத்திலிருந்து சிக்கல் வாய்ந்த கடன் வழங்குநரான IL&FS என்ற நிறுவனத்தால் கடன் திரும்ப செலுத்தப்படாததை அடுத்து NBFC துறையானது பணப்புழக்கச் சிக்கல்களை எதிர்கொண்டு வருகிறது.

அறிவியல் மற்றும் தொழில்நுட்பச்செய்திகள்

புற்றுநோய் செல்களை ஒரே நேரத்தில் கண்டறிந்து அழிக்கும் கார்பன் நானோ பொருட்கள்

- ❖ IIT-ரூர்க்கியின் அறிவியலாளர்கள் புற்றுநோய் செல்களை ஒரே நேரத்தில் கண்டறியவும் அழிக்கவும் கூடிய ஒளிரும் கார்பன் பொருளை உருவாக்கியுள்ளனர்.
- ❖ இந்த நானோ அளவிலான (10⁻⁹ மீட்டர்) கார்பன் பொருட்கள் புற்றுநோய் செல்களை கண்டறியும் தன்மை மற்றும் சிகிச்சையளிக்கும் தன்மை ஆகியவற்றுக்கான முகவர்களாக செயல்படும்.
- ❖ இவை ரோஸ் பெரிவிங்கிள் தாவர இலையிலிருந்து பிரித்தெடுக்கப் பட்டுள்ளது.
- ❖ இந்த ஆய்வானது, அறிவியல் மற்றும் பொறியியல் ஆராய்ச்சி வாரியம் (SERB - Science and Engineering Research Board) மற்றும் மத்திய அறிவியல் மற்றும் தொழில்நுட்ப அமைச்சகத்தின் உயிரி தொழில்நுட்பத் துறையால் (DBT - Department of Biotechnology) ஆதரிக்கப்பட்டது.

பிரபலமானவர்கள், விருதுகள் மற்றும் நிகழ்வுகள்

பிரான்சின் உயரிய குடிமகன் கௌரவிப்பு விருது

- ❖ பிரான்சின் உயரிய குடிமகன்களுக்கான விருதான “நைட் ஆப் தி லீஜியன் ஆப் ஹானர்” என்ற விருது ஜவஹர்லால் சரீனுக்கு வழங்கப்பட்டுள்ளது.
- ❖ இவ்விருது இந்தியாவிற்கான பிரெஞ்சுத் தூதரான அலெக்ஸாந்தர் செக்லர் என்பவரால் வழங்கப்பட்டது.
- ❖ இந்தியா மற்றும் பிரான்ஸ் ஆகிய நாடுகளுக்கிடையேயான கலாச்சார ஒத்துழைப்பை மேம்படுத்தியதிலும் பிரஞ்சு மொழியை ஊக்குவித்ததிலும் முக்கியப் பங்காற்றியதற்காக இவர் இவ்விருதைப் பெற்றுள்ளார்.



- ❖ இவர் தற்பொழுது அலையன்ஸ் பிராண்காய்ஸ் என்ற அமைப்பின் நிர்வாகக் குழுவின் தலைவராக உள்ளார்.

2018 ஆம் ஆண்டின் துணிவிற்கான இலண்டன் பத்திரிக்கை சுதந்திர விருது

- ❖ இந்தியாவைச் சேர்ந்த பகுதிநேரப் பத்திரிக்கையாளரான சுவாதி சதுர்வேதி 2018 ஆம் ஆண்டின் துணிவிற்கான இலண்டன் பத்திரிக்கை சுதந்திர விருதை வென்றுள்ளார்.
- ❖ பாரீசை மையமாகக் கொண்ட Reporters Sans Frontier (RSF) அல்லது எல்லைகளற்ற செய்தியாளர்கள் என்ற அமைப்பின் (ஐக்கிய இராஜ்ஜியத்தில் உள்ள) லண்டன் பிரிவினால் நடத்தப்பட்ட முதலாவது விருது வழங்கும் நிகழ்ச்சியின் போது இவர் இவ்விருதைப் பெற்றார்.
- ❖ இவ்விருதிற்கு உலகம் முழுவதிலும் இருந்து 4 வெற்றியாளர்கள் தேர்ந்தெடுக்கப்பட்டனர். அவர்களில் சுவாதி சதுர்வேதியும் ஒருவராவார்.
- ❖ இவர் " I am a Troll : Inside the secret word of the BJP's digital Army" என்ற புத்தகத்தை எழுதியுள்ளார்.

விளையாட்டுச் செய்திகள்

11வது ஆசிய காற்று துப்பாக்கி சாம்பியன்ஷிப்

- ❖ குவைத் நாட்டின் குவைத் நகரில் உள்ள ஷேக் சபா அல் அஹ்மத் ஒலிம்பிக் துப்பாக்கி சுடும் வளாகத்தில் 11வது ஆசிய காற்று துப்பாக்கி சாம்பியன்ஷிப் போட்டி நடைபெற்றது.
- ❖ இந்தியாவைச் சேர்ந்த இளையோர் துப்பாக்கி சுடும் வீரர்கள் 4 தங்கம், 5 வெள்ளி மற்றும் 2 வெண்கலம் உட்பட 11 பதங்கங்களை வென்றனர்.
- ❖ மனு பாஸ்கர் மற்றும் சவுரப் சவுத்ரி ஆகியோர் 10 மீட்டர் ரைபிள் கலப்புக் குழு பிரிவில் தங்கம் வென்றனர்.
- ❖ இவர்கள் 485.4 புள்ளிகளைப் பெற்று இளையோர் உலக சாதனையை தகர்த்தனர்.
- ❖ இளவேனில் வாளறிவன் & ஹிருதய் ஹஜரிகா - தங்கம் (10 மீ ரைபிள் கலப்பு இளையோர் அணி).
- ❖ சவுரப் சவுத்ரி - தங்கம் (10 மீ காற்று துப்பாக்கி ஆடவர் இளையோர்)
- ❖ சவுரப் சவுத்ரி, அர்ஜுன் சிங் சீமா & அன்மோல் ஜெயின் - தங்கம் (10 மீ காற்று துப்பாக்கி இளையோர் குழு)

முக்கிய தினங்கள்

உலக நீரிழிவு தினம் 2018 - நவம்பர் 14

- ❖ உலக நீரிழிவு தினம் ஒவ்வொரு ஆண்டும் நவம்பர் 14 அன்று உலகம் முழுவதும் அனுசரிக்கப்படுகிறது.



- ❖ 2018 மற்றும் 2019 ஆம் ஆண்டிற்கான கருத்துரு - "குடும்பம் மற்றும் நீரிழிவு" என்பதாகும்.
- ❖ இது முதன் முதலில் 1991 ஆம் ஆண்டு சர்வதேச நீரிழிவு கூட்டமைப்பு (IDF - International Diabetes Federation) மற்றும் உலக சுகாதார நிறுவனம் ஆகியவற்றால் கடைபிடிக்கப்பட்டது.



world diabetes day

14 November

- ❖ உலக நீரிழிவு தினமானது 2006ல் ஐக்கிய நாடுகளின் அதிகாரப்பூர்வ நாளாக மாற்றப்பட்டது.
- ❖ இது 1922 ஆண்டில் சார்லஸ் பெஸ்ட் உடன் இணைந்து இன்சலினைக் கண்டறிந்த ஃப்ரெடெரிக் பாண்டிங்கின் பிறந்த நாளை நினைவு கூறுவதற்காக நவம்பர் 14 அன்று அனுசரிக்கப்படுகிறது.
- ❖ நீரிழிவு பற்றிய தீர்மானம் ஐநாவில் நிறைவேற்றப்பட்ட பிறகு இந்த நாளின் பிரச்சாரமானது ஒரு நீலநிற வட்ட இலட்சினையால் பிரதிநிதித்துவப்படுத்தப்படுகிறது. மேலும் இது நீரிழிவு விழிப்புணர்வுக்கான உலகளாவிய சின்னமாகவும் குறிப்பிடப்படுகிறது.

இதரச் செய்திகள்

Children for land ஊக்கத் திட்டம் - இத்தாலி

- ❖ இத்தாலியின் அரசாங்கமானது மூன்றாவது குழந்தைகளை பெற்றுக் கொள்ளும் பெற்றோர்களுக்கு இலவச பண்ணை நிலத்தை வழங்கப் போவதாக அறிவித்துள்ளது.
- ❖ 2019 முதல் 2021 வரை மூன்றாவது குழந்தைகளை பெற்றெடுக்கும் பெற்றோர்களுக்கு அரசாங்க விவசாய நிலத்தை 20 ஆண்டுகளுக்கு வழங்குவதை இத்திட்டம் நோக்கமாகக் கொண்டுள்ளது.
- ❖ இந்த புதிய திட்டமானது நாட்டில் குறைந்துள்ள பிறப்பு விகிதத்தை அதிகரிப்பதை நோக்கமாகக் கொண்டுள்ளது.
- ❖ இந்த சலுகையில் ஆர்வமுள்ள வெளிநாட்டவர்கள் குறைந்தபட்சமாக 10 ஆண்டுகளுக்கு இத்தாலியில் குடியிருப்பவராக இருக்க வேண்டும்.
